





# जिल्हा विशेष

# चंद्रपूर महाराष्ट्र

**रविवार, दि.१४ फेब्रुवारी २०२१**
**पृष्ठ**
**:**
**३**

# रावतांच्या चार महिन्यांच्या काळातच मोठा आर्थिक गैरव्यवहार उघडकीस

## \* गंभीर प्रकरण पोलिसांपर्यंत पोहोचू नये यासाठी काही संचालकांनी फिल्डींग

**चंद्रपूर दि.१३ (प्रतिनिधी):** चंद्रपुरातील जिल्हा परिषदेसमोरील बँकेच्या शाखेतील रोखपाल निखिल घाटे याने खातेदारांना तब्बल दीड कोटींनी चुना लावला. जिल्हा मध्यवर्ती सहकारी बँकेचे नवे अध्यक्ष संतोष रावत यांच्या चार महिन्यांच्या काळातच मोठा आर्थिक गैरव्यवहार उघडकीस आला. दरम्यान, हे गंभीर प्रकरण पोलिसांपर्यंत पोहोचू नये, यासाठी काही संचालकांनी ‘फिल्डींग’ लावली. आज शनिवारला पहाटे पाच वाजता बँकेकडून थातुरमातुर तक्रार करण्यात आली. या तक्रारीवर गुन्हा दाखल होणार नाही, अशी खात्री पडद्यामागील संचालकांना होती. अपेक्षेप्रमाणे पोलिसांनी गुन्हा दाखल करण्यास असमर्थता दर्शविली. मात्र, या कोट्यवधींच्या अपहाराचे प्रकरण

अंगलट येऊ शकते, याची खात्री पटव्यानंतर रावत यांच्या सुचनेवरून सायंकाळी पुन्हा तक्रार दाखल करण्यात आली. आठ महिन्यांपूर्वी तत्कालीन अध्यक्ष मनोहर पाऊणकर यांना नोकरभरती आणि खेरीदी प्रकरणात तुसंगाची हवा खावी लागली. विद्यमान अध्यक्ष संतोष रावत आणि त्यांचे निकटवर्तीय सल्लागार रवींद्र शिंदे, संदीप गड्डमवार आणि त्यांच्या कंपुने पाऊणकर यांना जेलवारी घडविली. त्यानंतर रावत अध्यक्ष झाले. त्यामुळे रावतांच्या हातात बँक सुरक्षित राहील, अशी अपेक्षा होती. रावत आणि त्यांचा कंपुसुद्धा नेहमीच पारदर्शकतेचा आव आणायचे. मात्र, चार महिन्यांतच त्यांच्या पारदर्शकतेचा फुगा फुटला आणि घोटाळ्याने बँक हादरली. जिल्हा

परिषदेसमोरील जिल्हा मध्यवर्ती बँकेच्या शाखेतील रोखपाल निखिल घाटे यांनी शेकडो ग्राहक आणि खातेदार संस्थांना चुना लावला. बँकेत जमा करण्यासाठी येणाऱ्या खातेदारांना पैसे जमा केेल्याची पावती घाटे द्यायचे. परंतु, ते पैसे बँकेत जमा करायचे नाही. अशा परिस्थितीत महिन्यांपासून हा प्रकार सुरू होता. दरम्यान, जनता शासकीय–निमशासकीय सेवकांची सहकारी पतसंस्था मर्या, चंद्रपूर यांनी ९ ऑक्टोबर २०२० ते ३१ ऑक्टोबर २०२१ या काळात या शाखेत तब्बल पन्नास लाख रुपये जमा केले. त्याच्या पावत्या त्यांना मिळाल्या. परंतु, ही रक्कम खात्यावर जमा झाले नसल्याचे संस्थेच्या अधिकाऱ्यांच्या लक्षात आले आणि त्यांच्या पायाखालची वाळूच सरकली. याची तक्रार बँकेचे

## गत २४ तासात ११ कोरोनामुक्त ; २४ पॉझिटिव्ह

**चंद्रपूर दि.१३ (प्रतिनिधी):** जिल्ह्यात मागील २४ तासात ११ जणांनी कोरोनावर मात केल्याने त्यांना रुग्णालयातून सुटी देण्यात आली आहे. तर २४ कोरोनाबाधीत रुग्णांची नव्याने भर पडली आहे.जिल्ह्यात सुरवातीपासून आतापर्यंत बाधितांची एकूण संख्या २३ हजार २१५ झाली असून त्यापैकी बरे झालेल्यांची संख्या

२२ हजार ७२६ झाली आहे. सध्या ९६ बाधितांवर उपचार सुरू आहे . आतापर्यंत दोन लाख सहा हजार २३८ नमुन्यांची तपासणी करण्यात आली असून त्यापैकी एक लाख ८१ हजार ११५ नमुने निगेटीव्ह आले आहेत.जिल्ह्यात आतापर्यंत ३९३ बाधितांचे मृत्यू झाले असून यापैकी चंद्रपूर जिल्ह्यातील ३५५, तेलंगणा

एक, बुलडाणा एक, गडचिरोली १९, यवतमाळ १५, भंडारा एक आणि वर्धा येथील एका बाधिताचा समावेश आहे. आज बाधीत आलेल्या २४ रुग्णांमध्ये चंद्रपूर महानगर पालीका क्षेत्रातील नऊ, चंद्रपूर तीन, बळ्हाणपूर दोन, भद्रावती तीन, राजुरा दोन, वरोरा एक व कोरपना येथील चार रुग्णांचा समावेश आहे.



पतसंस्थेची ५० लाख रुपये गहाळ झाल्याची तक्रार बँकेला प्राप्त झाल्यानंतर अध्यक्ष संतोष रावत यांच्यासह सर्वांचेच धाबे दणणाले. रावत हे निकटवर्तीय सल्लागार रवींद्र शिंदे यांच्यासह घोटाळा झालेल्या बँकेत पोचले. काही वेळे तिथे थांबले आणि त्यांनी काढता पाय घेतला पहाटे पाच वाजेपर्यंत हिशोब आणि खातेदारांच्या खात्यातील नोंदी तपासण्याचे काम सुरू होते. बँकेतील महिला–पुरुष मंचाऱ्यांना रात्रभर थांबविले गेले. अध्यक्षांनी पहाटे ५ वाजता व्यवस्थापक रजनी सपाटे यांना तक्रार द्यायला सांगितले. मात्र,

दिलेली तक्रार आणि त्या तक्रारीच्या अनुषंगाने पोलिसांची भूमिका बघता रोखपाल घाटे यांना वाचविण्याचा प्रयत्न होत असल्याची शंका निर्माण झाली. या तक्रारीवर गुन्हाच दाखल होऊ शकत नाही, असे रामनगरचे ठाणेदार प्रकाश हाके यांनी सांगितले. एवढे गंभीर प्रकरण असतानाही रावत आज दिवसभर बँकेकडे फिरकले नाही. शेवटी प्रकरण अंगलट येऊ शकते, असे लक्षात येताच सायंकाळी नवी तक्रार दाखल करण्यासाठी सपाटे आणि मुख्यकार्यकारी अधिकारी पोटे रामनगर ठाण्यात पाठविले. रात्री उशिरापर्यंत गुन्हा दाखल करण्याची प्रक्रिया सुरू होती. दरम्यानच्या काळात रोखपाल घाटे चंद्रपुरातून फरार झाला.

घोटाळेबाज रोखपाल निखिल

### भाजपा ओबीसी मोर्चा चंद्रपूर महानगर जिल्ह्याची आढावा बैठक

**चंद्रपूर दि.१३ (प्रतिनिधी):** दिनांक १३ फेब्रुवारी २०२१ ला भारतीय जनता पार्टी महानगर जिल्हा ओबीसी मोर्चाची संवाद सभा पूर्व केंद्रीय गृहराज्यमंत्री हंसराजी अहिर यांच्या कार्यालयात संपन्न झाली. या बैठकीत ओबीसी मोर्चाच्या कार्यकारिणी संदर्भातील अनेक विषयांवर चर्चा करण्यात आली. या बैठकीला प्रामुख्याने ओबीसी मोर्चा महाराष्ट्र प्रदेश सरचिटणीस श्री संजय जी गाते, ओबीसी मोर्चा विदर्भ संपर्क प्रमुख श्री रवीजी चव्हाण, ओबीसी महाराष्ट्र प्रदेश महिला मोर्चा संघटक वनीताताई लोंढे, युवा नेते श्री रघुवीर अहिर, भाजपा महानगर जिल्हा अध्यक्ष विनोद शेरकी, महामंत्री शशिकांत मस्के, शैलेश इंगोले, युवा



प्रमुख प्रफुल्ल कोकुलवार यांची प्रमुख उपस्थिती होती. या बैठकीत महानगरात ओबीसी संघटन मजबूत करणे, मंडळ स्तरावर कार्यकारिणी मजबूत करणे, ओबीसी घटकातील जास्तीत जास्त समाजाला कार्यकरणीत स्थान देणे इत्यादी बाबींवर चर्चा करण्यात आली.

यावेळी संजय गाते, रवींद्र चव्हाण, वनीताताई लोंढे यांची समयोचित भाषणे झाली. बैठकीत एस टी बोन्डे, विक्रम लाखे, मधुकर राजूत, बंडू गौरकार, महेश कोलावार, उमेश नक्षीने, उत्कर्ष नागोसे, मनोज इटनकर, अभिनव लिंगोजवार आदींची उपस्थित होते.

# आज सूर्याशचे पुरस्कार प्रदान व कविसंमेलन

**चंद्रपूर दि.१३ (प्रतिनिधी):** चंद्रपुरातील सूर्याश साहित्य व सांस्कृतिक मंच चंद्रपूर तर्फे देण्यात येणारे सन २०१९ चे राज्यस्तरीय साहित्यपुरस्कार आज रविवार दिनांक १४ फेब्रुवारी २०२१ ला प्रदान केले जातील.सकाळी ११ वाजता स्थानीय वरोरा नाका चौकातील पत्रकार भवन (प्रेस क्लब) चंद्रपूर येथे गोंडवाना विद्यापीठ गडचिरोलीचे माजी कुलगुरू डॉ. किर्तिवर्धन दीक्षित यांचे अध्यक्षतेत होणाऱ्या या पुरस्कार प्रदान सोहळ्याला चंद्रपूरचे रसिक मर्मज्ञ डॉ. अशोक वासलवार प्रामुख्याने उपस्थित राहतील. कवयित्री अर्जुनम शोखतील. सूर्याशचे साहित्य पुरस्कार राज्यभरात

सन्मानाचे समजले जातात. आपली एक विशिष्ट छाप या पुरस्कारांनी राज्यपातळीवर निर्माण केली आहे. पुरस्कार प्रदान सोहळ्यानंतर प्रेमदिनाचे औचित्य साधत ‘कविता प्रेमाच्या’- तुमच्या आमच्या मनातलाय’ या शिर्षकांतर्गत कवी गजानन माधवस्वार यांचे अध्यक्षतेत कविसंमेलन आयोजित आहे. ज्येष्ठ कवी ना. गो. धुटे आणि माजी नगरसेवक संजय वैद्य यांच्या प्रमुख उपस्थितीत होणाऱ्या या कविसंमेलनाचे संचालन कवी सुनील नावणे आणि कवयित्री सुमेधा श्रीरामे करतील.

कवितासंग्रहासाठी देण्यात येणारा कवी शिवाजीराव चाळक

पुरस्कृत पुरस्कार डॉ. पयरेखा धनकर (चंद्रपूर) यांच्या फक्त ‘सैल झालाय दोर’ या कवितासंग्रहाला, दिलीप बोढाले स्मृती पुरस्कार शब्द प्राप्तिगिक (नाशिक) यांच्या ‘हॅलो, मी प्रतिमान’ या कथासंग्रहाला, कादंबरीसाठी प्रदान करण्यात येणारा अशोकसिंह ठाकूर पुरस्कृत पुरस्कार दशरथ चौरे (अहमदनगर) यांच्या ‘विठळा’ या कादंबरीला तर बालसाहित्यासाठी देण्यात येणारा विमलाबाई देशमुख स्मृती पुरस्कार फारुख काझी (आजरा, कोल्हापूर) यांच्या ‘तू माझी चुटकी आहेस आणि इतर कथा’ या बालसाहित्याला देण्यात येणार आहे.

## सचिन भोयर यांनी रोखले अमृतचे नियोजन शून्य खोदकाम



**चंद्रपूर दि.१३ (प्रतिनिधी):** अमृत योजना ही देशातील पंतप्रधान नरेंद्र मोदी यांची महत्वाकांक्षी योजना आहे या योजने अंतर्गत देशातील छोट्या मोठ्या शहरात मूलभूत सुविधा उपलब्ध करून शहराचा विकास करणे असा उद्देश पंतप्रधानाचा आहे. मोदींचा हा ड् मीप्रोजेक्ट असल्याने २०१५ साली या योजने करीता ५००० करोड रुपयांची तरतूद करण्यात आली देशात अनेक ठिकाणी अमृत योजना अंतर्गत विविध विकास कामे देखील सुरूझाली परंतु मोदींच्या या महत्वाकांक्षी योजनेला कंत्राटदार अधिकारी व पदाधिकारी यांच्या दुर्लक्षिते मूळे चंद्रपुरात ग्रहण लागले आहे.अमृत योजना अंतर्गत संपूर्ण चंद्रपूर शहरात पाण्याची पाईप लाईन टाकण्याचे काम सुरूआहे हे कंत्राट राजकीय कादहस्त असलेल्या संतोष मुरकुटे या कंत्राटदारास मिळाले आहे संतोष कंस्ट्रक्शन असे कंपनीचे नाव आहे.कंत्राटदाराच्या नियोजन शून्य खोदकामामुळे संपूर्ण शहर खड्डेमय व चिखलमय झाले आहे खोदकाम करत असतांना कंत्राटदार कारानाम्यात नमूद अटी व शर्तीच पालन करत नाही आहे तसेच नागरीकांच्या सूरक्षे करीता आखून दिलेले सूरक्षेचे कोणतेही मापदंड कंत्राटदार पाळत नसल्याचे दिसून येते आहे त्यामुळे शहरातील खड्डे हे नागरीकांच्या जिवावर बेतत आहे रोज छोटे मोठे अपघात होऊन नागरीक दुखापत ग्रस्त होत आहे.चंद्रावर चालने आणि गाडी चालवने सोपे असेल पण चंद्रपुरात नाही असाच अनुभव नागरिकांना येत आहे. चंद्रपूर क्रांची हीच समस्या मनाप च्या सभागृहात आमसभेत मनसे नगरसेवक सचिन भोयर यांनी मांडली

होती. परंतु सत्ताधारी पक्षाने अमृतच्या कामात सुधारणा व्हावी म्हणून कोणताही पाऊल उचलले नाही. एम.इ.एल प्रभागात अमृत अंतर्गत पाईप लाईन टाकण्याचे काम कंत्राटदारांने सुरूकेले परंतु कामाबद्दल कोणतीही सूचना नगरसेवकांना दिली नाही. प्रभागातील मुख्य रस्ते तर खोदले सोबतच जोड रस्ते देखील खोदत आहे. अमृतच्या या नियोजन शून्य कामामुळे नागरिकांना रहदारीचा त्रास होतो आहे,ट्राफिकचा खोळंबा होत आहे. कृष्णा नगर भागात मागील वर्षभरा पासून पाईप लाईनसाठी रस्ते खोदून पाईप लाईन टाकली परंतु नळ जोडणी केली नाही तसेच रस्ता दुरुस्ती देखील केली नाही.हीच परिस्थिती संपूर्ण शहरात आहे.रस्ता दुरुस्तीच्या नावाखाली काही प्रभागात गाडूलावण्याचे काम सुरूआहे परंतु तेही काम निकृष्ट दर्जाचे होत आहे. काही ठिकाणी गाडू लागले आणि जड वाहतुकीमुळे रस्ता दबला आहे.गाडू फुटले आहे. गाडूचा दर्जा कमी आहे. सिमेंट रस्ते फोडून सिमेंट काँक्रीटचीच दुरुस्ती व्हायला हवी परंतु थातुरमातूर काम सुरूआहे. शहरातील रस्ते टेडर झाले की तो रस्ता लगेच खोदून त्या रस्त्यावर पाईप लाईन टाकायची व नळ जोडणी करायची म्हणजे कंत्राटदाराचा रस्ता दुरुस्तीचा खर्च वाचेल अशा प्रकारां भ्रष्टाचार सुरूआहे. याच नियोजन शून्य कामाचा व भ्रष्टाचाराचा विरोध म्हणून मनसे नगरसेवक सचिन भोयर यांनी अमृत योजनेचे काम बंद पाडले. साईड अभियंता व सुपरवायझर यांना खडे बोल सुनावले तसेच कामात सुधारणा अथवा काम सुरू होऊ देणार नाही असा इशारा देखील सचिन भोयर यांनी दिली.

## ‘कोविड संपला’ या मानसिकतेतून बाहेर निघा :जिल्हाधिकारी

## जिल्हाधिकारी, मुख्य कार्यकारी अधिकारी, जिल्हा पोलीस अधीक्षक यांना कोरोना लस

**चंद्रपूर दि. १३ (प्रतिनिधी):** कोरोना फंटलाईन वर्कर म्हणून आज जिल्हाधिकारी अजय गुल्हाने, मुख्य कार्यकारी अधिकारी राहुल कर्डिले, जिल्हा पोलीस अधीक्षक अरविंद साळवे, अपर जिल्हाधिकारी विद्युत वरखेडकर, यांनी कोरोना आजारवारील कोविशिल्ड ही लस आज जिल्हा सामान्य रुग्णालयाच्या लसीकरण केंद्रात घेतली. कोविशिल्ड लस पुर्णतः सुरक्षीत आहे, लसमुळे जिल्ह्यात आतापर्यंत कुणालाही गंभीर रिश्ता झाल्याचे आढळून आलेले नाही. आम्ही लस घेतली, नोंदणी केलेल्या सर्व फंटलाईन वर्कर यांनीदेखील कोणत्याही अफवांना बळी न पडता लस घ्यावी, असे आवाहन त्यांनी यावेळी व्यक्त केले.

चंद्रपूर जिल्ह्यात कोरोना रुग्णांचे प्रमाण सध्या कमी असले तरी मागील काही दिवसांपासून अमरावती, अकोला, नागपूर, भंडारा इ. शहरात कोविड रुग्णांची संख्या मोठ्या प्रमाणात वाढत आहे, त्यामुळे कोविड–१९ पुर्णपणे संपला या



मानसिकतेतून सर्वांनी बाहेर येण्याची गरज असून सतत मास्क परिधान करणे, वारंवार हात धुणे आणि सुरक्षीत अंतर राखणे या त्रीसुत्रीचा वापर केला तरच कोविडपासून आपण सुरक्षीत राहू शकू असे जिल्हाधिकारी अजय गुल्हाने यांनी यावेळी सांगितले.

कोविड व्हॅक्सीनचा आज

पहीला डोस घेतला, काहीही त्रास झालेला नाही, नियमांचे पालन केल्यास कोरोनावर मात करणे शक्य असल्याची प्रतिक्रिया जिल्हा पोलीस अधिक्षक अरविंद साळवे यांनी दिली.

जिल्हा परिषदेचे मुख्य कार्यकारी अधिकारी राहुल कर्डिले यांनी यावेळी सांगितले की लस देणारे आरोग्य सेवक प्रशिक्षित असल्याने कुठलाही त्रास झाला नाही. २८ दिवसांनी

लसीकरणाचा दुसरा डोस दिल्या जाईल व त्यापुढे १४ दिवसानंतर कोरोनाच्या ?न्टीबाँडीज शरीरात तयार होतील. त्यामुळे लसीकरणानंतरही कोरोनाचे त्रीसुत्री नियम पाळण्याची खबरदारी घेणे आवश्यक आहे. ज्यांचे नाव लसीकरणाचे मोहिमेत समाविष्ट केले आहे, त्या सर्व अधिकारी, कर्मचारी यांनी लस टोचून घ्यावी व कोविडच्या युद्धात सहभागी व्हावे, असे आवाहन राहुल कर्डिले यांनी केले.

लस सुरक्षीत आहे, कोरोनाचा प्राभाव कमी झालेला नाही, मास्कचा वापर, हात धुणे व अंतर राखणे ही त्रिसुत्री पाळूनच आपण कोरोनाविरूद्धच्या युद्धात जिंकू शकतो, अशी प्रतिक्रिया अपर

जिल्हाधिकारी विद्युत वरखेडकर यांनी यावेळी दिली. जिल्ह्यातील ७७५५ फंटलाईन वर्करांची कोरोना लसीकरणासाठी नोंदणी करण्यात आली असून कालपर्यंत ३०५९ कोरोना

योद्धांना लस देण्यात आली आहे. तत्पुर्वी १२ हजार ९१ आरोग्य सेवकांना कोरोना लस देण्यात आली आहे. यावेळी उपजिल्हाधिकारी जनार्दन लोंढे, तहसिलदार यशवंत धार्डत यांचेसह जिल्हाधिकारी कार्यालय व इतर कार्यालयातील अधिकारी व कर्मचारी यांनी कोविशिल्ड लस घेतली. आरोग्य सेविका चंदा डहाळे या प्रशिक्षीत आरोग्य सेवीकेने त्यांना लस दिली. यावेळी जिल्हा शासकीय रुग्णालयाचे अधिष्ठाता डॉ. अरुण हुमणे, राजेंद्र सुपाम, लसीकरण अधिकारी सॉनिप गेडाम व जिल्हा सामान्य रुग्णालयातील लसीकरण कर्मचारी वृंद हजर होते.

**१५ फेब्रुवारीपासून मह विद्यालय सुरूकरण्यास परवानगी**
**‘मिशन बिगीन अगेन’ अंतर्गत जिल्ह अधिकारी यांचे आदेश**
**चंद्रपूर दि.१३ (प्रतिनिधी):**राज्यात टप्पेनिहाय लॉकडाऊन समाप्त करणे आणि ‘मिशन बिगीन अगेन’ अंतर्गत राज्य शासनाच्या निर्देशानुसार जिल्हाधिकारी अजय गुल्हाने यांनी प्रतिबंधीत क्षेत्र वगळता चंद्रपूर जिल्ह्यातील सर्व व्यवस्थापनांतर्गत येत असलेले विद्यापीठ व महाविद्यालयाचे वर्ग, वसतीगृह दिनांक १५ फेब्रुवारी २०२१ पासून सुरूकरण्यास काल एका आदेशान्वये परवानगी दिली आहे. यानुसार सर्व अकूषी विद्यापीठे, अभिमत विद्यापीठे, स्वसंअर्थसहाय्यीत विद्यापीठे व त्यांच्याशी संलग्नित महाविद्यालयातील नियमीत वर्ग सुरू करण्याबाबत उच्च व तंत्रशिक्षण विभागाचे दिनांक ३ फेब्रुवारी २०२१ रोजीचे परिपत्रकातील मार्गदर्शक निर्देशांचे पालन करणे सर्व संबधितांना बंधनकारक राहणार आहे.

घाटे याच्याकडे चौकशीसाठी अधिकारी पोचताच तो बँकेतून फरार झाला. त्यांच्या कुटुंबीयांनी लाटलेली रक्कम परत करण्याची तयारी दाखविली. अध्यक्ष रावत आणि मुख्यकार्यकारी अधिकाऱ्यांनी त्याला होकार दिला आणि सातच्या सुमारास घाटे कुटुंबीय तब्बल अडेचवाळीस लाख रुपयांची रोकड घेऊन बँकेत पोचले. बँकेचा कामाचा वेळ संपला असतानाही ती रक्कम खाल्यात जमा करण्यात आली. घाटे सारख्या सामान्य रोखपालाच्या घरी एवढी मोठी रक्कम बघून सहकारी कर्मचारीही अचंबित झाले. खातेदारांची रक्कम घाटे व्याजाने द्यायचे. काही संचालक जमीन खेरीदी विक्रीचा व्यवसाय करतात. काही बांधकाम व्यावसायिक आहे. त्यांनाही खातेदारांची रक्कम दोन–तीन दिवसांसाठी घाटे वापरायला द्यायचा, अशी चर्चा बँकेच्या वर्तुळात आहे. घाटे यांचे काही संचालकांशी स्नेहपूर्ण संबंध होते. त्यामुळेचे त्यांची मूल येथे दोन महिन्यांपूर्वी प्रतियुक्तीवर झालेली बदली अवघ्या दोन तासात रद्द झाली.

**जनता शासकीयनिमशासकीय सेवकांची सहकारी पतसंस्था चंद्रपूर या संस्थेने मागील डिसेंबरपासून खाल्यात भरलेले पैसे जमाच झाले नसल्याचं दिसून आलं. पैसे भरल्याची अर्धी पावती संस्थेकडे आहेत. मात्र प्रत्यक्षात हे पैसे खाल्यात भरलेच गेले नाहीत. त्यामुडं या संस्थेनं काल मुख्यालयात लेखी तक्रार केली आणि त्यानंतर हा घोटाळा समोर आला. आता यात पंडित किती आणि लाभार्थी किती, याचा तपशील चौकशीअंती समोर येण्याची शक्यता व्यक्त केली जातेय.**

**रवींद्र देवाळकर, तक्रारकर्ता तथा अध्यक्ष, जनता शासकीयनिमशासकीय सेवकांची सहकारी पतसंस्था**

जिल्ह्यातल्या ज्येष्ठ साहित्यिका देण्यात येणारा बाबुराव कोंतमवार स्मृती साहित्य सन्मान एकूण साहित्यविषयक योगदानासाठी समीक्षक आणि लेखक डॉ श्याम मोहरकर याना, कलाक्षेत्रातील योगदानासाठी दिला जाणारा डॉ तुकाराम पत्तीवार स्मृती कलायात्री पुरस्कार चित्रकार सुदर्शन बारापात्रे याना आणि नवोदित युवा साहित्यिकाला दिला जाणारा मिलिंद बोरकर स्मृती नवोन्मेष पुरस्कार अभिषेक मोहूलें ( नवराव) याना प्रदान केला जाईल. नवोन्मेष पुरस्काराव्यतिरिक्त सर्व पुरस्काराचे शॉल, सन्मानचिन्ह, श्रीफल, सन्मानपत्र आणि रोख राशी असे स्वस्व आहे. नवोन्मेष पुरस्कार हा कौतुक असल्याने या पुरस्कारात सन्मानचिन्ह, सन्मानपत्र दिले जाते. कोरानाच्या पार्श्वभूमीवर शासनाच्या नियमाचे योग्य पालन करून सदर पुरस्कार प्रदान केले जातील. पुरस्कार प्रदान कार्यक्रमाला आणि तद्नंतर होणाऱ्या कविसंमेलनाला जिल्ह्यातील साहित्यरसिक, कवी आणि सूर्याशप्रेमींनी उपस्थित राहण्याचे आवाहन सूर्याशचे अध्यक्ष इफान शेख, प्रदीप देशमुख, धनराज खानोरकर, संगीता पिजदूकर, गीता रायपुरे, सीमा पाटील, विवेक पतीव–र, सुरेश गारघाटे, तनुजा बोढाले, नीता कोंतमवार,गीता रायपुरे, स्वप्नील मेश्राम, योगेश भलमे, शुभम मोहूलें यांच्यासह अन्य सदस्यांनी केले आहे.



LLOYDS METALS AND ENERGY LIMITED			
<b>Lloyds Metals and Energy Limited</b> <b>Regd. Office<span> </span>: Plot No. A 1-2, MIDC Area, Ghugus, Dist. Chandrapur, 442 505, Maharashtra.</b> <b>Tel. 07172 285103/398</b> <b>Corporate Office<span> </span>: A2, 2nd Floor Madhu Estate, Pandurang Budhkar Marg, Lower Parel, Mumbai-400013. Tel.No. 022-6291 8111.</b> <b>CIN: L40300MH1977PLC019594 Website<span> </span>: www.lloyds.in Email: investor@lloyds.in</b>			
पांडवलाच्या उभारणीत भटकाव / तफावतीचे कोणतेही विधान नाही			
सूचीबद्ध अस्तित्वाचे नाव	लॉयल्स मेटल्स आणि एनर्जी लिमिटेड		
निधी उभारणीची पद्धत	पूर्णपणे परिवर्तनीय डिबेंचर्स परिवर्तनीय वॉरंट आणि वैकल्पिकरित्या (ओएफसीडी) चे प्राधान्य देणे		
२,४0,00,000 च्या परिवर्तनीय वॉरंटच्या निधी उभारणीची तारीख	१९ जून २020		
वाढलेली रक्कम (वॉरंटच्या २५% किंमतीचे रूपांतर २,४0,00,000 परिवर्तनीय वॉरंटसाठी प्राप्त झाले) – (अ)	रु. ४,५0,00,000 / –		
२,६६,४0,000 च्या निधी उभारणीची तारीख वैकल्पिकरित्या पूर्णपणे कन्वर्टेड डिबेंचर्स (ओएफसीडी)	२६ जून, २020		
वैकल्पिकरित्या पूर्णपणे परिवर्तनीय डिबेंचर (ओएफसीडी) साठी वाढलेली रक्कम – (ब)	रु. १९,१८,७५,000 / –		
इक्विटी शेअर्समध्ये १,२0,00,000 परिवर्तनीय वॉरंटचे रूपांतरण करण्यासाठी निधी उभारणीची तारीख (0१ व्या ट्रेन्च)	३१ जुलै, २020		
वाढलेली रक्कम (१,२0,00,000 रूपांतरित वॉरंटला इक्विटी शेअर्स (0१ व्या ट्रेन्च) मध्ये रूपांतरित केल्या नंतर वॉरंटच्या ७५% किंमती प्राप्त झाली – (क)	रु. ६,७५,00,000 / –		
इक्विटी शेअर्समध्ये १,२0,00,000 परिवर्तनीय वॉरंटचे रूपांतरण करण्यासाठी निधी उभारणीची तारीख (0२ व्या ट्रेन्च)	२२ ऑगस्ट, २020		
वाढलेली रक्कम (१,२0,00,000 रूपांतरित वॉरंटला इक्विटी शेअर्स (0२ व्या ट्रेन्च) मध्ये रूपांतरित केल्या नंतर वॉरंटच्या ७५% किंमती प्राप्त झाली – (ड)	रु. ६,७५,00,000 / –		
६,६0,00,000 रूपांतरित वॉरंटच्या निधी उभारणीची तारीख	३१ ऑक्टोबर २020		
वाढलेली रक्कम (वॉरंटच्या २५% किंमतीचे रूपांतर ६,६0,00,000 परिवर्तनीय वॉरंटसाठी प्राप्त झाले) – (ई)	रु. १५,६२,५५,000 / –		
वाढलेली एकूण रक्कम (अ + ब + क + ड + ई)	रु. ५३,६१,३0,000 / –		
क्रांटरसाठी दाखल केलेला अहवाल संपलेल्या	३१ डिसेंबर, २0२0		
देखरेख एजन्सी	लागू नाही		
देखरेख एजन्सी नाव, लागू असल्यास	नाही		
उभारलेल्या निधीच्या उपयोगात काही विचलन /तफावत आहे का?	नाही		
होय असल्यास, कराराच्या किंवा चर्चट्या बाबतीत हे बदलत्यासाठी पाठपुरावा करीत आहे की नाही, हे भागधारकांनी नमूद केले आहे	लागू नाही		
असल्यास, भागधारकांच्या मंजूरीची तारीख	लागू नाही		
विचलन / निमित्ताने स्पष्टीकरण	लागू नाही		
आढावा घेतल्यानंतर ऑडिट कनिटिद्या टिप्पण्या	शून्य		
काही असल्यास लेखा परीक्षकांचा टिप्पण्या	शून्य		
<b>ज्या वस्तूंसाठी निधी उभारला गेला आहे आणि जेथे विचलन झाले आहे – लागू नाही</b>			
<b>लॉयल्स मेटल्स आणि एनर्जी लिमिटेडसाठी रसिद / –</b>			
<b>बाबूलाल अग्रवाल व्यवस्थापकीय संचालक DIN: 00029389</b>			
<b>तारीख: १२.02.२0२१</b>	<b>व्यवस्थापकीय संचालक</b>		
<b>ठिकाण: मुंबई</b>			